



முதலமைச்சர் மு.க.ஸ்டாலின் அவர்களை நேற்று (23.12.2023) தலைமைச் செயலகத்தில், சென்னை உயர்நீதிமன்ற வழக்கறிஞர்கள் சங்கத் தேர்தலில் வெற்றி பெற்ற புதிய நிர்வாகிகள் தலைவர் ஜி. மோகனகிருஷ்ணன், துணைத் தலைவர் எஸ். அறிவுமகன், செயலாளர் கிருஷ்ணகுமார், பொருளாளர் ஜி. ராஜேஷ், நூலகர் வி.எம். ரகு, செயற்குழு உறுப்பினர் ஏ. ரமேஷ், உறுப்பினர்கள் ஏ. இந்தியன், கே.சுப்பிரமணியன், வி.இ. அனீஷ்குமார், திருமதி வி. கயல்விழி, ஜி. முத்துகுமரன், எம்.வி. சதீஷ்குமார், ஏ.எம். நடராஜ் ஆகியோர் சந்தித்து, வாழ்த்துப் பெற்று, முதலமைச்சரின் பொது நிவாரண நிதிக்கு 1 இலட்சம் ரூபாய்க்கான காசோலையை வழங்கினார்கள். உடன் நாடாளுமன்ற உறுப்பினரும் மூத்த வழக்கறிஞருமான பி.விலாசன் உள்ளார்.

தூத்துக்குடி மாவட்டத்தில் மழை வெள்ள பாதிப்பு!

தலைமைச் செயலாளர் சிவ்தாஸ் மீனா நேரில் ஆய்வு செய்தார்!

தூத்துக்குடி, டிசு. 24 - தூத்துக்குடி மாவட்டத்தில் மழை வெள்ளத்தால் பாதிக்கப்பட்ட பகுதிகளில் நடைபெற்று வரும் நிவாரணப் பணிகளை தலைமைச் செயலாளர் சிவ்தாஸ் மீனா பார்வையிட்டு ஆய்வு செய்தார். தூத்துக்குடி மாவட்டத்தில் பெய்த அதி கனமழை காரணமாக மாவட்டத்தில் பல்வேறு பகுதிகளில் தண்ணீர் தேங்கியது. தமிழ்நாடு அரசு

மேற்கொண்ட தொடர் நடவடிக்கையால் தண்ணீர் வடிந்து பல பகுதிகளில் இயல்புநிலை திரும்பியுள்ளது. ஒருசில தாழ்வான பகுதிகளில் உள்ள குடியிருப்பு வீடுகள் மற்றும் விவசாய நிலங்களில் தேங்கியுள்ள மழைநீரை அகற்றும் பணியில் மாநகராட்சி ஊழியர்கள் ஈடுபட்டுள்ளனர். ராட்டித் தோட்டார்கள் மூலம் தண்ணீரை வெளியேற்றும் பணி

நடைபெற்று வருகிறது. இந்நிலையில் தூத்துக்குடி மாவட்டத்தில் நடைபெற்று வரும் மீட்புப் பணிகளை தலைமைச் செயலாளர் சிவ்தாஸ் மீனா பார்வையிட்டு ஆய்வு செய்தார். மறவன் மடம், முத்தம் மாள் காலனி கருத்தபாலம் உள்ளிட்ட முக்கிய பகுதிகளை தலைமைச் செயலாளர் பார்வையிட்டு ஆய்வு செய்தார். தொடர்ந்து குறிஞ்சி நகர் பகுதியைச் சுற்றி

யுள்ள தெருக்களில், குழந்து நிற்கும் தண்ணீரை வெளியேற்ற எடுக்கப்பட்டுள்ள நடவடிக்கைகளை அவர் பார்வையிட்டார். குறிஞ்சி நகர் பகுதியில் தண்ணீர் தேங்காத வகையில் மழைநீர் வடிகால் அமைக்க நடவடிக்கை எடுக்கப்பட்டுள்ளதாகவும், வடிகால் அமைக்கும் பணிகள் விரைவில் தொடங்கும் என்றும் தலைமைச் செயலாளர் சிவ்தாஸ் மீனா தெரிவித்தார்.

மிக்ஜாம் புயலால் பாதிக்கப்பட்ட

இராயபுரம் 52-வது வட்டத்தில் 1000 பேருக்கு நல உதவிகள்!

தா. இளைய அருணா - ஐடீரீம் ஆர்.மூர்த்தி எம்.எல்.ஏ. வழங்கினர்!

சென்னை, டிசு. 24 - கழகத் தலைவர், முதலமைச்சர் அவர்களின் ஆணைக்கிணங்க, இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களின்

வழிக்காட்டு தலின்படி, இராயபுரம் சட்டமன்ற உறுப்பினர் ஐடீரீம் இரா. மூர்த்தி ஏற்பாட்டில், இராயபுரம் தொகுதி 52வது வட்டம் செட்டித் தோட்டம் பகுதியில் மிக்ஜாம் புயலால் பாதிக்கப்

பட்ட பொதுமக்கள் சுமார் 1000 பேருக்கு 5 கிலோ அரிசி, பெட்டஜீட், லுங்கி, பிஸ்கெட், தண்ணீர் பாட்டில் உள்ளிட்ட பொருட்களை சட்டமன்ற உறுப்பினர் ஐடீரீம் இரா.மூர்த்தி, சென்னை

வடக்கு மாவட்ட செயலாளர் தா.இளைய அருணா ஆகியோர் பொதுமக்களுக்கு வழங்கினர்.

இந்நிகழ்வில் பகுதி செயலாளர் வ.பெ.சுரேஷ், மாமன்ற உறுப்பினர் சீதா சுரேஷ், வட்ட செயலாளர் புகழேந்தி, வட்ட செயலாளர்கள், மாவட்ட, பகுதி, வட்ட கழக நிர்வாகிகள், அணிகளின் நிர்வாகிகள் மற்றும் பொதுமக்கள் பலர் பங்கேற்றனர்.

வழங்கினர்.

இந்நிகழ்வில் மாவட்ட மினவர் அணி துணை அமைப்பாளர் த.தேசபன்ன, எம். இளங்கோவன், சுரேஷ், ராமமூர்த்தி நகர் கிராம தலைவர் சுந்தரேசன், ஆர்.எஸ்.ரோடு முருகன் மற்றும் கழகத் தோழர்கள், பொதுமக்கள்கள் கலந்து கொண்டனர்.

வேளச்சேரி மேற்குப் பகுதியில்

மாற்றுத் திறனாளிகள் - முதியோர்களுக்கு வீடு தேடி ரூ.6000 நிவாரணம்!

ரேசன் கடை ஊழியர்கள் - கழகத்தினர் வழங்கினர்!

சென்னை, டிசு. 24 - முதல்வர் மு.க.ஸ்டாலின் அவர்களால்

அறிவிக்கப்பட்டு நியாய விலைக் கடைகளில் வழங்கப்பட்டு வந்த வெள்ள நிவாரண நிதியினை வாங்க இயலாத ஒரு நபர் கார்டுதாரர்களான முதியோர் மாற்றுத் திறனாளிகளுக்கு கழகத்தினரின் உதவியால் அவர்களின் இல்லத்திற்கே சென்று ஊழிகர்கள் முறைப்படி வழங்கினர்.

மக்கள் முதல்வர் அவர்களின் அறிவுறுத்தல்படி அரிமா சு.சேகர் (பகுதி செயலாளர் வேளச்சேரி மேற்கு), திருமதி. மகேஸ்வரி முருகவேல் (மாமன்ற உறுப்பினர்) க. பாரதிதாசன் (175வது வட்ட செயலாளர்) ஆகியோரின் வழிகாட்டலின்படி மிக்ஜாம் கனமழையால் பாதிக்கப்பட்ட மக்களுக்கு ரூபாய். 6000 நிவாரண உதவித் தொகை பெற ரேஷன் கடைக்கு வருகை தர இயலாத மாற்றுத்திறனாளிகள், முதியோர்களுக்கு ரேஷன் கடை ஊழியர்களின் உதவியுடன் வேளச்சேரி மேற்கு பகுதி) 175 வது வட்ட கழக நிர்வாகிகள் சார்பில் வி.மனோகரன் (அவைத்தலைவர்), ஜி.இ. தணிகைவேல் (வட்ட பொருளாளர்) உசிவா (வட்ட பகுதி பிரதிநிதி) மற்றும் சதிஷ்குமார், விக்னேஷ் குமார் (செயற்குழு உறுப்பினர்கள்), ஆர்.லட்சுமணராஜ் (பாக முகவர்) ஆகியோர் நேரில் சென்று நிவாரண உதவித் தொகையை வழங்கினார்கள். நிவாரண உதவித்தொகை பெற்றவர்கள் மனதார மக்கள் முதல்வரையும், தமிழக அரசையும் வெகுவாக பாராட்டினார்கள்.

கோவை மாநகர் மாவட்ட தலைமை செயற்குழு, பொதுக்குழு முன்னாள் உறுப்பினரும் -

தீரப்பட தயாரிப்பாளருமான கோவை முருகேசன் மறைவு!

முதல்வர் - தலைவர் மு.க.ஸ்டாலின் இரங்கல்!

சென்னை, டிசு. 24-

கோவை மாநகர் மாவட்ட தலைமை செயற்குழு, பொதுக்குழு முன்னாள் உறுப்பினரும் - தீரப்பட தயாரிப்பாளருமான கோவை முருகேசன் மறைவுக்கு முதல்வர் மு.க.ஸ்டாலின் அவர்கள் தமது ஆழ்ந்த இரங்கலை தெரிவித்துள்ளார்.

அவரது இரங்கல் செய்தி வருமாறு:

கோவை மாநகர் மாவட்ட தலைமை செயற்குழு, பொதுக்குழு முன்னாள் உறுப்பினரும் தீரப்பட தயாரிப்பாளருமான கோவை முருகேசன், நேற்று (23.12.2023) இயற்கை எய்தினார் என்பதை அறிந்து வருந்துகிறேன். அன்னாரை இழந்து வாடும் அவரது குடும்பத்தாருக்கும் கழகத் தோழர்களுக்கும் எனது ஆழ்ந்த இரங்கலை தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் குறிப்பிட்டுள்ளார்.



தூத்துக்குடி மாவட்டத்தில் பெய்த அதிகமழை காரணமாக ஏற்பட்டுள்ள பாதிப்புகள், மற்றும் எடுக்கப்பட்டு வரும் நடவடிக்கைகளை நேற்று (23.12.2023) நீர்வளத் துறை கூடுதல் தலைமைச் செயலாளர் சந்தீப் சக்கேனா, நேரில் சென்று ஆய்வு செய்தார்.



கழகத் தலைவர் மு.க.ஸ்டாலின் அவர்களால் தொடங்கப்பட்ட

“உடன்பிறப்புகளாய் இணைவோம்” என்ற மாபெரும் முன்னெடுப்புடன்

“முத்தமிழறிஞர் கலைஞர் நூற்றாண்டு மற்றும் கழக பவள விழா ஆண்டு”

புதிய உறுப்பினர் சேர்த்தல் பணிகள் முடிந்து

புதிய உறுப்பினர் உரிமைச் சீட்டுகள் வழங்கல்!

(இரண்டாம் கட்டம்!)

தலைமைக் கழக அறிவிப்பு

இந்திய வரலாற்றில் ஜனநாயக முறைப்படி உறுப்பினர் சேர்த்தலும் புதுப்பித்தலுமான பணிகள் நடைபெற்று, அதனைத் தொடர்ந்து வார்டு கிளைகள், ஊராட்சி, பேரூர், ஒன்றிய, நகர, பகுதி, நகரிய, மாவட்ட, மாநகர் மாவட்ட, மாநில அமைப்புகள், தலைமைக் கழகம் ஆகியவற்றுக்கு தேர்தல் நடத்தி, நிர்வாகிகளைத் தேர்ந்தெடுத்து அமைப்புக்களை செயற்படுத்தும் கட்சி, கழகத் தலைவர் மு.க.ஸ்டாலின் அவர்கள் தலைமையேற்றுள்ள திராவிட முன்னேற்றக் கழகம் என்பதை நாடறியும். ஒரு இலட்சத்து 11 ஆயிரத்து 140 வார்டு கழகங்ககளையும், 1 கோடியே 10 இலட்சத்திற்கு மேல் உறுப்பினர்களையும் கொண்ட தி.மு.கழகம்.

“தமிழினத் தலைவர் கலைஞர் அவர்கள் அரை நூற்றாண்டு காலம் கட்டி காத்த நம் கழகத்தை மேலும் வலிமைப்படுத்த, மேலும் ஒரு கோடி உறுப்பினர்கள் சேர்க்க “உடன்பிறப்புகளாய் இணைவோம்” என்ற மாபெரும் முன்னெடுப்பு கழக தலைவர் மு.க. ஸ்டாலின் அவர்களால் தொடங்கப்பட உள்ளது. ஏற்கனவே, ஒரு கோடி உறுப்பினர்களைக் கொண்ட பேரியக்கத்தில், புதிதாக மேலும் ஒரு கோடி உறுப்பினர்களைச் சேர்க்கும் பெருமுயற்சியை ஏப்ரல் 3 ஆம் தேதியன்று தொடங்கி, ஜூன் 3, 2023 தலைவர் கலைஞர் நூற்றாண்டு தொடங்குவதற்குள் இப்பணியை நிறைவேற்றுவதென இக்கூட்டம் நிறைவேற்றிடும் வகையில், துண்டறிக்கைகள் மூலமாகவும், திண்ணைப் பிரச்சாரங்கள் மூலமாகவும், முக்கிய இடங்களில் முகாம்கள் அமைப்பது மூலமாகவும், வீடு தோறும் தேடிச் சென்றும் புதிய உறுப்பினர்களைச் கழகத்தில் இணைத்திடுவோம்.” என கழகத்

தலைவர் மு.க.ஸ்டாலின் அவர்கள் தலைமையில், கடந்த 22.3.2023 அன்று நடைபெற்ற ‘தி.மு.க. மாவட்டக் கழகச் செயலாளர்கள் கூட்டத்தில்’ நிறைவேற்றப்பட்ட தீர்மானத்தின்படி,

2023 ஏப்ரல் 3ஆம் தேதி முதல் 2023 ஜூன் 3ஆம் தேதி வரை, “முத்தமிழறிஞர் கலைஞர் நூற்றாண்டு மற்றும் கழக பவளவிழா ஆண்டு” உறுப்பினர்களை சேர்த்தல் பணிகளை “உடன்பிறப்புகளாய் இணைவோம்” என்ற மாபெரும் முன்னெடுப்புடன் ஒரு கோடி புதிய உறுப்பினர்கள் சேர்க்கும் பணிகள் மேற்கொள்ளப்பட்டது. கழகத் தோழர்கள் மற்றும் நிர்வாகிகளும் மேற்குறிப்பிட்ட தேதி முதல் உறுப்பினர்களை சேர்க்கும் பணியினைத் தொடங்கி, உடனுக்குடன் படிவங்களை தலைமைக் கழகத்தில் சேர்ப்பித்தனர்.

அவ்வாறு தலைமைக் கழகத்தில் வரப் பெற்ற படிவங்கள் முறைப்படி பரிசீலனை செய்யப் பட்டு, புதியதாக சேர்க்கப்பட்ட உறுப்பினர் உரிமைச் சீட்டுக்களை தலைமைக் கழகம் தயாரித்துள்ளது.

முதற் கட்டமாக, தலைமைக் கழகத்தால் வழங்கப்பட்ட இரசீது எண். 1 முதல் எண்.1000 வரை இப்புதிய உறுப்பினர் உரிமைச் சீட்டுக்கள் கடந்த

7-11-2023 முதல் 10-11-2023 தேதிகளில் வழங்கப்பட்டதைத் தொடர்ந்து:

தற்போது, இரண்டாவது கட்டமாக, **தலைமைக் கழகத்தால் வழங்கப்பட்ட இரசீது எண். 1001 முதல் 2100 வரை எண் கொண்ட இரசீதுகள்** வைத்திருப்போர் கீழ்கு குறிப்பிட்டுள்ள மாவட்டங்களில் இருக்குமேயானால், அந்த ஒரிஜினல் இரசீதையும், தங்களிடம் உள்ள உறுப்பினர் சேர்த்தல் பட்டியலையும், **2023 டிசம்பர் 27ஆம் தேதி முதல் 30ஆம் தேதிக்குள்**, தலைமைக் கழகத்திற்கு நேரில் வந்து, இரசீது எண்ணையும், பட்டியலையும் சரி பார்த்து பெற்றுச் செல்ல வேண்டுமென கேட்டுக் கொள்ளப்படுகிறார்கள்.

புதிய உறுப்பினர்களை சேர்த்து பணம் செலுத்தி இரசீது பெற்றவர்கள், நேரில் வந்து உறுப்பினர் சீட்டுகள் பெற முடியாத நிலை ஏற்படுமாயின், அவர்களால் நியமித்து அனுப்பப்படும் முகவரிடம், தாங்கள் கடைப்பிடி எழுதிய பரிந்துரை கடிதமும், ஒரிஜினல் இரசீதையும் கொடுத்து புதிய உறுப்பினர் உரிமைச் சீட்டுக்களை பெற்றுக் கொள்ளலாம். இரசீதின் ஜெராக்ஸ் நகல் ஏற்றுக் கொள்ளப்படாது.

புதிய உறுப்பினர் உரிமைச் சீட்டுக்களை, தலைமைக் கழகத்தில் பெற்றுக் கொண்டவர்கள், உறுப்பினர் உரிமைச் சீட்டுக்களை உரியவரிடம் ஒப்படைத்து, அதற்குரிய அத்தாட்சி கடிதத்தை பெற்று, அக்கடிதத்தினை ஒருவார காலத்திற்குள் தலைமைக் கழகத்திற்கு கண்டிப்பாக அனுப்பி வைத்திட வேண்டும்.

உறுப்பினர் உரிமைச் சீட்டு வழங்கப்படும் மாவட்டங்கள்

தலைமைக் கழக இரசீது எண். 1001 முதல் 2000 வரை

- சென்னை வடக்கு
- சென்னை வடகிழக்கு
- சென்னை கிழக்கு
- சென்னை மேற்கு
- சென்னை தென்மேற்கு
- சென்னை தெற்கு
- திருவள்ளூர் கிழக்கு
- திருவள்ளூர் மேற்கு
- காஞ்சிபுரம் வடக்கு
- காஞ்சிபுரம் தெற்கு
- விழுப்புரம் வடக்கு
- கள்ளக்குறிச்சி தெற்கு
- கடலூர் கிழக்கு
- கடலூர் மேற்கு
- தஞ்சை தெற்கு
- திருவாரூர்
- திருச்சி தெற்கு
- வெரம்பலூர்
- அரியலூர்
- தருமபுரி கிழக்கு
- தருமபுரி மேற்கு
- கிருஷ்ணகிரி கிழக்கு
- சேலம் கிழக்கு
- சேலம் மத்திய
- திருப்பூர் வடக்கு
- ஈரோடு வடக்கு
- நீலகிரி
- மதுரை வடக்கு
- மதுரை தெற்கு
- தேனி தெற்கு
- விருதுநகர் வடக்கு
- தென்காசி வடக்கு
- தென்காசி தெற்கு
- தூத்துக்குடி வடக்கு

குறிப்பு: தலைமைக் கழக இரசீது எண். 2100 க்கு மேல் உள்ள இரசீதுகளுக்கான உறுப்பினர் உரிமைச் சீட்டு வழங்கும் விவரம் பின்னர் அறிவிக்கப்படும்.

“அண்ணா அறிவாலயம்”

சென்னை - 600 018.

23 - 12 - 2023

தலைமைக் கழகம்,
தி.மு.க.